

ہر گز نمیرد آنکہ دش زندہ شد بعشق

پروفیسر خالد شبیر احمد

سید ذوالکفل بخاری کا سانحہ ارتحال صرف امیر شریعت سید عطاء اللہ شاہ بخاری کے خاندان کے لیے ہی ایک عظیم صدمہ نہیں ہے بلکہ پاکستان کے دینی اور ادبی حلقوں کے لیے بھی ایک ایسا صدمہ ہے کہ جنے لفظوں میں بیان کرنا انتہائی مشکل ہے۔ ان کی خداداد صلاحیتوں کا ادراک میرے جیسے کم علم انسان کے لیے تو سرے سے ممکن ہی نہیں ہے۔ مرحوم و مغفور ہر حوالے سے ایک گوہر کیتا تھے۔ انھیں زہد و تقویٰ کے حوالے سے دیکھا جائے تو اس قحط الرجال کے دور میں ان جیسا دوسرا نظر نہیں آتا اور اگر علم و ادب کے حوالے سے ان کی شخصیت کا جائزہ لیا جائے تو کہنا پڑتا ہے کہ انھوں نے علمی اور ادبی حلقوں میں اتنی کم عمر میں وہ مقام و مرتبہ حاصل کر لیا تھا کہ بڑے بڑوں کو مدت بسیار کے بعد بھی ایسا مقام حاصل نہیں ہوتا۔ مراج میں شائستگی، گفتار میں مٹھاں، انتہائی ملنے، انسانی اوصاف سے متصف جہاں بیٹھتے لوگوں کا دل موہ لیتے تھے۔ اللہ تعالیٰ نے انھیں فکر و دانش کی صلاحیتیں وافر عطا کر رکھی تھیں۔ اس پر خاندانی نسبت اور تربیت نے سونے پر سہاگے کا کام کیا اور وہ انتہائی کم عمری میں اہل نظر کی آنکھوں کا ستارہ بن گئے۔ اس لیے بھی کہ خداوند کریم نے انھیں حسنِ اخلاص، حسنِ کردار و عمل اور حسنِ افکار کے حوالے سے دینی اور علمی حلقوں سے تعلق رکھنے والے ہر فرد کے لیے لائق تقلید و اتباع بنانے کی ہر خوبی سے نواز کر کھاتھا اور اس کے ساتھ نیکی اور پارسائی میں بھی وہ اپنی مثال آپ تھے۔

اللہ تعالیٰ کے ہاں ان کا زہد و تقویٰ کس قدر قبولیت کا شرف حاصل کر چکا تھا اس کا اندازہ اس بات سے لگایا جاسکتا ہے کہ موت مکہ معمظمه کی مقدس سرزمین پر آئی۔ حرم کعبہ میں لاکھوں فرزند میں توحید نے ان کے جنائزے میں شرکت کی اور جنت المعلی میں ام المؤمنین حضرت خدیجہ رضی اللہ عنہا کے قدموں میں دفن ہوئے۔ جب کہ وقت آخر کلمہ شہادت ان کے لبوں پر تھا۔

مولانا حبیب الرحمن ہاشمی صاحب نے اپنے مضمون میں سید ذوالکفل کے بارے میں بجا تحریر فرمایا ہے کہ:
اساتذہ کے سینکڑوں اشجار نوک زبان تھے۔ موقع محل کی مناسبت سے یوں جزتے جیسے انگوٹھی میں گنینہ اور پھر انی ذیں اور چکدار نگاہیں مخاطب پر گاڑ دیتے اور داد طلب ہوتے۔ ان کی معیت میں دسیوں سفر ہوئے اس بار خانقاہ سراجیہ ہم دونوں گئے۔ تمام راستے مختلف موضوعات پر بات ہوتی رہی۔ وہاں مندوم زادہ گرامی مولانا عزیز احمد سے طویل گفتگو ہوئی۔ خوب مجلس جی۔ یہاں یہ بلبل ہزار دستاں طوطی شیریں مقال احتیاط و احترام کے دائرے میں محصور ہو جاتا۔ صاحبزادگان بھی بہت احترام سے پیش آتے۔ بڑی قدر فرماتے۔ حضرت والا

کی مجلس میں تمام ترقیت سیٹ لیتے۔ حضرت کی نگاہ التفات شاہ جی پر پڑتی اور خوب پڑتی۔

اس کے ساتھی کا یہ اقتیاس اس بات کی مکمل گواہی دے رہا ہے کہ ذوالکفل بخاری اپنے پیر و مرشد کی خانقاہ میں بھی انتہائی احترام کی نگاہ سے دیکھے جاتے۔ لیکن اس کے باوجود وہ اپنے آپ کو ادب و احترام کے دائرے میں ہی محصور رکھتے۔ یہ ایک ایسی خوبی ہے جس سے معلوم ہوتا ہے کہ روحاںی تعلق اگر مضبوط و مستحکم ہو تو تبھی یہ خوبی پیدا ہوتی ہے۔ ورنہ نہیں۔

امیر شریعت سید عطاء اللہ شاہ بخاریؒ کے مثالی خاندان کا مثالی فرد دنیا سے رخصت ہوا تو ہر دل غمزدہ اور ہر آنکھ اشکبار ہو گئی۔ خود میں نے جب یہ خبر رات کے 9 بجے سنی تو مجھ پر کیا کیفیت طاری ہوئی بیان سے باہر ہے۔ کیفیت نام ہی ایسی حالت کا ہے جو بیان نہ کی جاسکے۔ میں فوراً سوچنے لگ گیا کہ کس سے رابطہ کروں اور اسے کیا کہوں کہ یہ سب کچھ کیسے ہو گیا۔ ایک ہی خیال دل و دماغ پر مسلط ہو کر رہ گیا کہ فیل شاہ، ان کے والد محترم پروفیسر وکیل شاہ صاحب اور حضرت پیر جی کا سامنا کیسے کر پاؤں گا۔ وہ انتہائی افسردوہ اور غمگین ہوں گے۔ کن الفاظ سے میں تعزیت کروں گا۔ دوسرے روز جب میں دار بندی ہاشم اپنے چھوٹے بھائی نصیر کے ساتھ پہنچا تو یہی صورت حال تھی کہ انا لله وانا الیہ راجعون کے سوا کچھ بھی نہ کہہ پایا۔ الفاظ تعزیت زبان سے ادا نہ ہو سکے جیسے منہ میں ہی مجدد ہو کے رہ گئے ہوں۔ لوگوں کا ہجوم سید وکیل شاہ صاحب کے ارڈر ڈچار پائیوں پر بیٹھا غم و اندوہ میں ڈوبا ہوا نظر آتا تھا۔ سو گوارضا نے ہر ایک کو اپنی لپیٹ میں لے رکھا تھا۔ وکیل شاہ صاحب صبر و استقامت کا پہاڑ بنے بیٹھے تھے۔ ادھر پیر جی سید عطاء المیہن بخاری شاہ صاحب آنے والوں کو صبر و تحمل کی تلقین کرتے نظر آئے۔ ان کے لبیں پر ”الحمد للہ اور اللہ کا احسان ہے“ کے سوا کچھ نہ تھارونے والوں کی خود ڈھارس بندھاتے اور میں یہ دیکھ کر سوچنے لگا کہ اس خاندان پر اللہ تعالیٰ کا کتنا فضل و کرم ہے کہ اتنے بڑے حادثے اور سانچے پر بھی شرعی حدود سے تباہ کہیں نہ ظہریں آتیں۔

امیر شریعتؒ کے اس خاندان سے دیرینہ تعلق خاطر ہے اور اسی تعلق کی بنیاد پر میں نے ان کی ہر خوشی اور ہر غمی میں شرکت کی ہے۔ دیکھا تو یہی دیکھا، کہ یہ لوگ نہ ہی خوشی کے موقع پر شرعی حدود کو توڑتے ہیں اور نہ ہی غم کے موقع پر۔ حالانکہ ہمارے معاشرے میں یہی دو مواقع ایسے ہوتے ہیں کہ لوگ جذباتی ہو کر شرعی حدود کو پھلانگ جاتے ہیں لیکن اس خاندان میں مجھے ایسا نظر نہیں۔ خوشی اور غمی کے ایسے ماحول میں مجھے ہر مرتبہ ایمان کی تازگی حاصل ہوئی۔ راضی بر رضائے الہی منہ سے کہہ لینا آسانی سی بات ہے لیکن عملًا اس کا مظاہرہ کرنا ایک بہت مشکل امر ہے۔ لیکن اس خاندان کے لیے کوئی مشکل بات نہیں۔

صبر کی عملی تصویر مجھے اسی خاندان کے انھی موقع پر نظر آئی اور یہ خوبی اس خاندان کا ایک ایسا امتیازی وصف ہے جو آپ کو ہمارے معاشرے کے دوسرے خاندانوں میں بہت کم نظر آئے گا۔ شاید اس لیے بھی کہ دینی حوالے سے یہ خاندان قائدانہ صلاحیتوں سے پہچانا جاتا ہے اور قیادت کا فرض ہے کہ وہ دوسروں کے لیے اپنے عمل سے ہر معاملے میں ایک مثال بن کے نظر آئے تاکہ اس طرز عمل کی تقلید کے لیے دوسروں میں حوصلہ پیدا ہو۔

پھر یہ خوبی بھی دیکھنے میں آئی کہ فیل شاہ صاحب کبھی کبھی شدت غم سے اشکبار ہو جاتے اور پھر سنہجل بھی جاتے اور آنے والے مہماںوں کی مہماں نوازی میں مصروف ہو جاتے۔ سارے انتظام انھی کے ہاتھ میں تھے۔ ادھر وہ اتنے بڑے صدمے کے باوجود بطور میزبان اپنے فرائض سے غافل نہ تھے۔

مجھے سید ذوالکفل بخاری کے پاس بیٹھنے کا موقع بہت کم میسر آیا۔ مرحوم ۱۹۶۹ء میں پیدا ہوئے اور میں مارچ ۱۹۶۹ء کو گورنمنٹ کالج سول لائنز سے تبدیل ہو کر ایس۔ ای کالج بہاول پور چلا گیا تھا۔ بہاول پور سے ملتان کئی مرتب آنا جانا رہا۔ لیکن معمول کے مطابق سید ابوذر بخاری، سید عطاء الحسن بخاری کی محفلوں سے ہی فیض یا بہوت رہا۔ فیصل شاہ صاحب بھی ان دونوں اپنے گھر کے دوسرے افراد کے ساتھ مدرسہ خیر المدارس میں تعلیم حاصل کر رہے تھے اور وہیں پر ایک کرائے کے مکان میں رہا۔ شپنگ رہتے۔

سید ذوالکفل بخاری ان دونوں اپنی والدہ ماجدہ کی گود میں ہوں گے۔ جب وہ زیور تعلیم سے آراستہ ہو کر عملی زندگی میں آئے تو میں ان دونوں فیصل آباد گورنمنٹ کالج چاچکا تھا۔ اس طرح میں ان کی صحبتوں سے محروم رہا۔ حالانکہ میں وہ خوش قسمت فرد ہوں جسے امیر شریعت رحمۃ اللہ علیہ سمیت ان کے خاندان کے ہر فرد سے بھر پور فیض حاصل کرنے کا موقع میسر آیا۔ اس پر میں اللہ تعالیٰ کا شکر ادا کرتا ہوں کہ وہ سب کچھ جو ایک انسان میں کم از کم ہونا چاہیے اسی خاندان کی عطا ہے۔

بہر حال ملتان میں سید ذوالکفل بخاری سے بھی ملاقات ہو جاتی تھی اور جب میری اونی سی ادبی کاؤنسل خواب خواب روشنی منصہ شہود پر آئی تو اس کی تقریب رونمائی جس کا اہتمام گورنمنٹ کالج فیصل آباد میں ہوا مہمان خصوصی کے لیے میری نظر سید ذوالکفل پر پڑی انھوں نے کمال مہربانی سے میری درخواست کو قبول کر لیا۔ اور تشریف لائے، پروفیسر تاشیروجدان ان کے ہمراہ تھے اور وہ اس تقریب رونمائی کے صدر تھے۔ انھوں نے بڑے خوبصورت انداز میں میری غزلوں کے اس مجموعے پر اپنے تاثرات بیان کیے۔ جو میرے لیے سب کچھ تھا۔ اس کے بعد ایک مرتبہ مجھے فاران اکادمی میں بھی لے گئے اور وہاں ایک مشاعرے میں مجھے بطور صدر اپنا کلام سنانے کا موقع ملا۔

ان کی موت پر جس طرح اہل علم حضرات نے اپنے تاثرات قلمبند کرائے ہیں۔ ان سے بات واضح ہو کر سامنے آ جاتی ہے کہ اس موت کا صدمہ ان کے خاندان کو ہی نہیں اور یہ نقصان صرف ان کے خاندان کا ہی نہیں پورے معاشرے کا ہے اور خاص طور پر علم و ادب کے پرستار لوگ جو اس موت پر نوحہ خوان نظر آئے ہیں۔ اس بات کی ایک نینیں دلیل ہے کہ وہ ایک بہت بڑے انسان، علم دوست، فہم و فرماست کا استغفارہ، علیت و شعریت کا نقطہ کمال، فکر و دانش، تحقیق و تحسیں اور زہد و تقویٰ کی خوبصورت تصویر تھے۔ جو ہمارے درمیان نہ رہے۔ انھوں نے اپنے علمی و ادبی دوستوں کے دلوں میں جو مقام پیدا کر لیا تھا۔ وہ مقام ان کے دلوں میں زندہ رہے گا اور وہ ان کی صلاحیتوں کے اظہار کے لیے انھیں سراہت رہیں گے اور آنے والی نسلوں کو ان سے متعارف کرتے رہیں گے کہ یہی ان کا ہم سب پر حق ہے اور وہ اس کے ہر حوالے سے مستحق بھی ہیں۔ ایسے لوگ صرف آنکھ سے اوجھل ہوتے ہیں مرتے نہیں۔

ہرگز نمیرد آنکہ دش زندہ شد بہ عشق

ثبت است بر جریدہ عالم دوام ما